

СТУДАТРАДЫ, АГІТЦЯГНІК І АНЛАЙН-ПЛЯЦОЎКІ

Моладзь Беларусі і Расіі агучыла найбольш перспектыўныя кірункі сумеснай дзейнасці

Яшчэ да сустрэчы на пасяджэнні секцыі ў Магілёўскім універсітэце імя А. Куляшова маладыя хлопцы і дзяўчаты змаглі абмяняцца думкамі наконт сумесных праектаў, пабываць на прадпрыемствах вобласці, задаць пытанні міністру адукацыі Рэспублікі Беларусь Ігару Карпенку, заключыць пагадненні паміж рэгіёнамі. Менавіта з падсумавання вынікаў Маладзёжнага форуму і пачалася работа секцыі «Сацыяльная і грамадзянская актыўнасць моладзі Беларусі і Расіі: традыцыі і навацыі». Яе мадэратарамі выступілі старшыня Пастаяннай камісіі Савета Рэспублікі Нацыянальнага сходу Рэспублікі Беларусь па адукацыі, навуцы, культуры і сацыяльным развіцці Віктар СІРЭНКА і член Камітэта Савета Федэрацыі Федэральнага сходу Расійскай Федэрацыі па сацыяльнай палітыцы Таццяна ЛЕБЕДЗЕВА.

Віктар Сірэнка адразу ж падкрэсліў вялікі патэнцыял супрацоўніцтва ў развіцці маладзёжных парламентаў:

— Моладзь нашых краін вельмі блізкая па духу, хутка знаходзіць агульную мову. Што датычыцца беларускага маладзёжнага парламента, то тут мы яшчэ ў пачатку спраў, дзесьці адстаём ад Расійскай Федэрацыі. Форум рэгіёнаў, спадзяюся, стане стымулам для развіцця парламенцкага руху, пачынаючы ад студэнцкіх грамадскіх аб'яднанняў і заканчваючы раённымі фарміраваннямі. Злёт студэнцкіх атрадаў, валанцёрскі рух — гэта ўсё тыя формы, якія могуць аб'яднаць.

Старшыня Асацыяцыі грамадскіх аб'яднанняў «Нацыянальны Савет маладзёжных і дзіцячых аб'яднанняў Расіі» Рыгор ПЕТУШКОЎ адзначыў важнасць стасункаў моладзі Беларусі і Расіі па ўсіх кірунках:

— Праз некалькі гадоў менавіта цяперашняя моладзь будзе працаваць ва ўсіх сферах народнай гаспадаркі, і чым эфектыўней сёння выступаюць прадстаўнікі маладзёжных арганізацый, тым вышэйшы будзе ўзровень ва ўсіх сферах — ад адукацыі і медыцыны да сельскай гаспадаркі і навукі. Ёсць разуменне нашай агуль-

най гісторыі, традыцый. Мы разам рыхтавалі і праводзілі Сусветны форум моладзі і студэнтаў, наперадзе ў нас шмат вялікіх сумесных мерапрыемстваў. Нам толькі трэба сінхронізаваць агульныя падыходы нашай работы. Сёння мы працуем над стварэннем стратэгіі маладзёжнай палітыкі Саюзнай дзяржавы, падпісваем пагадненні паміж рэгіёнамі.

Дарэчы, Маладзёжны форум якраз і пачынаўся шэсць гадоў таму з грамадскай ініцыятывы і ўпершыню прайшоў у Мінску. І тое, што ён дарос да маштабнага і нават атрымаў запрашэнне на, як казалі студэнты, «дарослы» Форум рэгіёнаў Беларусі і Расіі, — сведчанне таму, што моладзь вельмі хутка інтэгруецца.

Першы сакратар БРСМ Дзмітрый ВАРАНЮК звярнуў увагу на тое, што моладзь Беларусі і Расіі мае шмат агульных інтарэсаў, а мабільныя зносіны дазваляюць ім вельмі хутка вырашаць шматлікія задачы:

— Зараз акцэнт робіцца на найноўшыя тэхналогіі, да нашых паслуг — інтэрнэт-прастора. У Беларусі створана анлайн-пляцоўка, дзе мы дзелімся ідэямі, расказваем пра свае дасягненні, ініцыятывы. Цяпер распрацоўваецца праграма,

якая забяспечыць адзіную электронную сістэму членаў нашай арганізацыі. Да яе плануецца далучыць усіх актыўных, крэатыўна мыслячых маладых людзей. У нас існуе беларуская мадэль бізнес-інкубатораў, патэнцыял якой можа быць выкарыстаны ў мэтах агульных з расіянамі інтарэсаў.

Найбольш перспектыўныя шляхі маладзёжнай інтэграцыі ўдзельнікі секцыі бачаць у стварэнні агульнай медыйнай прасторы, узаемадзеяння на розных міжнародных пляцоўках, развіцці студэнцкага

не ўдзельнічаць у сумесных будатрадах. Пакуль існуе толькі некалькі прыкладаў такога супрацоўніцтва, нягледзячы на тое, што ёсць вялікая зацікаўленасць.

Удзельнікі секцыі палічылі неабходным актывізаваць на магання, накіраваныя на развіццё маладзёжнага парламентарызму і самакіравання, устанавленне кантактаў і дзелавых сувязяў паміж маладзёжнымі арганізацыямі і аб'яднаннямі дзвюх краін. Ёсць намер за кошт бюджэту Саюзнай дзяржавы распрацаваць праграму



Моладзь на фарсайт-сесіі падчас Маладзёжнага форуму Беларусі і Расіі.

і валанцёрскага руху. Больш плённаму супрацоўніцтву пакуль перашкаджаюць некаторыя несупадзенні ў заканадаўствах Беларусі і Расіі, але яны ўжо ў полі зроку. Адною з цікавых прапаноў, агучаных падчас Форуму рэгіёнаў, была ідэя стварыць сумесны агітцяннік, які б курсіраваў паміж Брэстам і Уладзівастокам. Гэта б дало магчымасць моладзі лепш пазнаёміцца, а таксама правесці шэраг карысных акцый. Але і тут трэба будзе ўрэгуляваць некаторыя юрыдычныя пытанні. Існуе ўзаемнае жадан-

на рабоце з таленавітай і адоранай моладдзю, а таксама праект Стратэгіі маладзёжнай палітыкі ў рамках Саюзнай дзяржавы. Разглядаецца магчымасць стварэння пастаяннай пляцоўкі па абмене досведам паміж маладзёжнымі лідарамі і грамадскімі аб'яднаннямі маладых людзей. У планах далейшага супрацоўніцтва — заключэнне пагадненняў паміж рэгіёнамі Беларусі і Расіі і пашырэнне ўзаемадзеяння паміж рэгіянальнымі ВНУ ў адукацыйнай, навуковай і інвацыйнай сферах.

Нэлі ЗІГУЛЯ.

СУПРАЦОЎНІЦТВА

Больш за 200 000 000 долараў

Дэлегацыя Мінскай вобласці вярнулася з Форуму рэгіёнаў Беларусі і Расіі з важкімі набыткамі. Аб гэтым карэспандэнту «МС» расказаў намеснік старшыні Мінаблвыканкама Мікалай РАГАШЧУК.

— На якую суму цэнтральны рэгіён заключыў кантракты падчас Форуму рэгіёнаў і на пастаўкі якой прадукцыі: сельскагаспадарчай, прамысловай?

— У межах пятага Форуму заключаны кантракты на пастаўку прамысловай прадукцыі на суму 200,9 мільёна долараў ЗША. Больш таго, на рэгіянальнай пляцоўцы Мінскай вобласці ў межах мерапрыемстваў у Магілёве ў шырокім асартыменце была прадстаўлена сельскагаспадарчая прадукцыя Мінскага малочнага завода №1, агракамбінатаў «Ждановічы» і «Дзяржынскі», а таксама — спажывецкай кааперацыі: плодаагародніна, квашанні, засолкі, ягады, грыбы, мясныя вырабы. Прадукцыя нашых прадпрыемстваў карысталася вялікім попытам не толькі ў жыхароў горада, але і ў гасцей форуму, што засведчыў рознічны тавараабарот: на гэтай пляцоўцы з 11 па 14 кастрычніка ён склаў больш за 60 тысяч беларускіх рублёў.

Адзначу, што традыцыйна тавары сталічнай вобласці пазнавальныя на расійскім рынку за кошт высокай якасці.

— Мікалай Міхайлавіч, якія кантракты найбольш буйныя на ўзроўні вобласці, раёнаў?

— Найбольшыя сумы кантрактаў, якія заключаны ў межах падрыхтоўкі і правядзення форуму, у БелАза — 90 мільёнаў, Слуцкага мясакамбіната — 14,6 мільёна, таварыства за абмежаванай адказнасцю «Вялес-Міт» — 12,4 мільёна долараў.

— У чым карысць такіх сустрэч з расійскімі калегамі? Відавочна, не толькі ў заключэнні кантрактаў, але і ў плане асабістых зносін, абмену вопытам, супрацоўніцтва на перспектыву?

— Штогадовае правадзенне форуму дазваляе падтрымліваць пастаянную сувязь паміж прадстаўнікамі вышэйшых і мясцовых органаў улады дзвюх краін, і, як адзначае Прэзідэнт Беларусі, рэалізацыя дамоўленасцяў на найвышэйшым узроўні можа быць паспяховай толькі тады, калі дапаўняецца эфектыўнай работай на рэгіянальным узроўні.

Добрым прыкладам служаць узаемаадносіны з Бранскай вобласцю, з дэлегацыяй якой адбылася сустрэча ў межах форуму. Блізкасць нашых граніц і ўзаемная зацікаўленасць у расшырэнні гандлёва-эканамічнага супрацоўніцтва дазволіла сёлета за восем месяцаў дасягнуць тавараабароту з гэтым расійскім рэгіёнам на ўзроўні амаль 50 мільёнаў долараў.

Што датычыцца прамысловай кааперацыі, то на Браншчыну мы пастаўляем часткі для лакаматываў, чыгуначнага саства і трамваяў, рухавікоў унутранага згарання, металаканструкцыі з чорных металаў. Імпартуем адтуль вырабы з чорных металаў, насенне рапсу і шмат чаго іншага.

Узаемны інтарэс з Бранскай вобласцю ўяўляе супрацоўніцтва ў плане абмену вопытам у сферы аграпрамысловага комплексу. Дасягнуты дамоўленасці аб удзеле Мінскай вобласці ў VII Славянскім міжнародным эканамічным форуме, які адбудзецца сёлета ў Бранску 2 лістапада. Прадстаўнікі Міншчыны прымуць удзел у пасяджэнні секцыі «Рэгіянальная лічбавая платформа ў АПК». У далейшым мы разлічваем яшчэ больш эфектыўна задзейнічаць наш прамысловы і кадравы патэнцыял для стварэння сумеснай прадукцыі.

Таццяна ЛАЗОЎСКАЯ.

ФОТАФАКТ

БІЗНЕС — ДЗЕЦЯМ



Фота Яўгена ПРСЕЦЬКАГА.

Члены пярвочнай арганізацыі «Беларускага саюза жанчын» Палаты прадстаўнікоў Нацыянальнага сходу правялі вязное пасяджэнне ў сялянска-фермерскай гаспадарцы ў Мінскім раёне. Уладальнік сядзібы Мікалай Сінкавец падчас сустрэчы расказаў дэпутатам пра сацыяльна-дабрачынныя праекты, якія падтрымлівае яго сям'я. Выхаванцы Цэнтра карэкцыйна-развівальнай адукацыі і рэабілітацыі Смалявіцкага раёна бясплатна займаюцца іпатэрапіяй у фермерскай гаспадарцы. Сын Мікалая Васілевіча, Дзмітрый Сінкавец — старшыня фонду «Дарога ў жыццё», які за сродкі замежных інвестараў будзе ў раёне ўжо чацвёрты і пяты па ліку дзіцячых дамы сямейнага тыпу.

— Дэпутатаў Палаты прадстаўнікоў вельмі зацікавіў гэты сацыяльны праект, які сёння рэалізуецца на тэрыторыі фермерскай гаспадаркі. Мы ўсе ведаем, што кіраўнік нашай дзяржа-

Добрачынны праект па рэабілітацыі дзяцей-інвалідаў рэалізуецца ў Смалявіцкім раёне

вы, Прэзідэнт Аляксандр Лукашэнка, паставіў задачу перад грамадскімі арганізацыямі — вельмі ўважліва аднесціся да развіцця сацыяльных праектаў, накіраваных на падтрымку і прыцягненне інвестыцый для найбольш уразлівых слаёў насельніцтва (перш за ўсё дзяцей-інвалідаў), — адзначыла **Вольга ПЕТРАШОВА, дэпутат Палаты прадстаўнікоў, старшыня пярвочнай арганізацыі ГА «Беларускі саюз жанчын» Палаты прадстаўнікоў.** — І ў гэтай сувязі мы сёння бачым такія цікавыя і ўнікальны вопыт работы ў краіне, які паказвае сумесны сацыяльны праект дзейнасці Цэнтра карэкцыйна-развівальнай адукацыі (гэта дзяржаўная ўстанова) і прыватнага прадпрыемства, што адпавядае стратэгічным Мэтам устойлівага развіцця.

Мерапрыемства праводзілася ў рамках Тыдня маці ў Рэспубліцы Беларусь.

Марыя ДАДАЛКА.